

ОСНОВНО ЈАВНО ОБВИНИТЕЛСТВО
РО бр.559/21
Скопје, 01.10.2021 година

Врз основа на чл.285 ст.3 вв со ст.1 вв со чл.212 ст.1 од ЗКП, се
составува следниот

ЗА ПИСНИК

ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:

Јавен обвинител

Зорица Павловиќ

Лице кое дава потребни известувања

Ана Ивановска

Инженер архитект во проектната единица за
реконструкција и уредување на здравствени
објекти при Министерство за здравство

Записничар

Елизабета Иванов

Лични податоци:

Име : Ана

Презиме : Ивановска

Име на таткото: Васе

Место на раѓање : Скопје

Место на живеење : Скопје, [REDACTED]

Ден, месец и година на раѓање: [REDACTED] 1984 година,

Единствен матичен број [REDACTED], идентитет утврден со лична карта
број [REDACTED]

Телефон : [REDACTED]

Припадност на заедница : Македонка

Државјанство : РСМ

Занимање : Инженер архитект во проектната единица за реконструкција и
уредување на здравствени објекти при
Министерство за здравство

Образование : Високо образование, дипломиран инженер - архитект

Испитувањето на лицето започна во 09,30 часот.

Согласно чл.219 ст.3 од ЗКП, присутното лице е предупредено дека е должен да го извести Јавниот обвинител за промената на адресата, престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажен исказ претставува кривично дело.

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Јас сум вработена по договор за дело од 01.08.2019 година како Инженер архитект во проектната единица за реконструкција и уредување на здравствени објекти при Министерство за здравство, кој договор трае до завршување на проектот. Проектот за тетовската модуларна болница е проект почнат во Министерство за Труд и социјална политика со заем од Светска Банка. Од Министерството за Труд и социјална политика- проект за итно справување со Ковид -19, добив решение за назначување на членови на комисији за имплементација (следење и технички прием), на договорот за „модуларни монтажни контејнери“ под бр. 10-7797/1 од 09.12.2020 година, со кое се формираат Комисии за имплементација, при што јас конкретно бев назначена за група 4 (Козле-Дебар). МТСП ја работеше целата административна работа во врска со проектот, Ние бевме претставници на Министерство за здравство а мојата работна задача беше да ја искоординирам работата со директорот на болницата, конкретно во Козле и Дебар и Општината. Кога одевме во Козле и во Дебар јас имав скица и договорите ни беа пратени кои што веќе беа набавени. Директорите на болниците Козле и Дебар имаа обврска да направат приклучоци, да донесат струја, вода и канализација до местото предвидено за поставување на модуларните болници. Пред да почнат да се монтираат болниците, некаде во јануари – февруари 2021 година, имав координативен состанок со директорите на болниците на кој состанок беше договорено, и тоа усмено, да го завршат нивниот дел од работата.

На прашање на ЈО: Вие имате решение за имплементација – следење и технички прием на модуларни монтажни контејнери, што направивте? одговори, јас бев назначена како претставник на Министерство за здравство за имплементација на проектот, откако го добив решението од страна на Министерот за труд и социјална политика на 09.12.2020 година, усно реагирав на координаторот на проектот Деспина која е координатор на проектот подрачна единица на Министерство за труд и социјална политика, во кое својство сме ние таму, дека ние не можеме да направиме технички прием на објектот затоа што технички прием е дел од постапка за процесно градење, таа ми кажа дека овластувањата се тие, од Министерката за труд и социјална



политика. Во Министерство за здравство има проектна единица но под друг проект. Не знам кој ја направи техничката спецификација, најверојатно колегите кои претходно работеле, знам дека еден од нив беше Вања и други, и не знам што им беше задачата.

На прашање на ЈО : да го опише процесот на имплементација и следење од нејзина страна, како она го следела спроведувањето на проектот., одговори: Отидов на лице место со останатите колеги, се дефинираа местоположбите, насоодветни во рамките на болниците, конкретно за Козле и Дебар, да се позиционира на место каде што е најлесно да се донесат струја, вода и канализација. Понатаму, откако беше решено за местоположбата изведувачот пристапи кон поставување на бетонска плоча а болниците со донесување на инсталација на струја вода и канализација. Јас одев периодично, за да се види динамиката, болниците беа монтирани, при монтажа се гледаат компонентите кои се вградуваа, конкретно се следеше за подот, дали да се стават материјалите предвидени во техничката документација. Кога изведувачите беа завршени со работите, беа известени колегите од труд и социјала и беа закажани состаноци за примопредавање на кои присуствував јас како претставник на МЗ, претставници на МТСП и претставници на болниците Дебар и Козле и со денот на потпишување на записникот за примопредавање завршуваат моите работни задачи во поглед на проектот.

На прашање на ЈО: Дали од изведувачите беа спроведени сите задачи во поглед на техничката спецификација, одговор, да.

Во нашата земја постојат закони согласно кои имаме наши правила и процедури и стандарди во поглед инсталирањето на овие контејнери, дали вие мислите дека беа запазени тие стандарди?, одговори: според мене, не знам.

На прашање на ЈО :имаме ние Закон за заштита и спасување, дали ти го погледна овој закон, одговори, да го погледнав.

На прашање на ЈО: дали примени нешто од овој закон, одговори, немам ингеренции јас за такво нешто, доаѓам кога веќе е направена техничката спецификација и скиците за центрите.

На прашање на ЈО? Кога ги предадовте болниците, дали на директорите им кажавте да спроведат мерки за противпожарна заштита, не јас не им кажав тоа беше во делот на колегите од Светска банка.

Опиши ни дали и што друго работеше, освен како член на комисијата во врска со инсталирање на монтажните болници, одговори, немав друга никаква обврска.

На прашање да ги опише работните задачи во проектната единица, одговори, мои работни задачи и обврски се имплементација на проектите поврзани со заемот од ЦЕБ со заемот од Банка за развоја на советот на Европа. Од аспект на архитект кога има градежен проект, моја задача е следење на реализација на проектот, посета на објект на градилишта, координација помеѓу изведувачи, надзори, институции кога се потребни дозволи, се што спаѓа во рамки на еден процес за градење и кога е потребно

[Handwritten signature]

се оди на увид на постојни здравствени објекти за кои е потребно реновирање или доколку не е можно да се изврши нивно реновирање, градење нови здравствени објекти.

На прашање на ЈО сведокот да опише дали имала забелешки изнесени кон други членови на комисијата, одговори: не, имавме коректна соработка. Во рамки на решението со кое е формирана комисијата освен она што претходно го кажа сведокот за набљудување на објектите, дали превземала други дејствија, одговори, се што превземав јас е тоа што кажав погоре, одевме на локација, но тоа беше се,. Во овој момент не можам да се сетам на нешто друго.

На прашање На ЈО: колку вработени има проектната единица, колку од нив се архитекти и колку од нив учествуваат во изготвување на спецификација, одговори, вработени сме околу 20, 7 од нив се архитекти и 3 градежни инженери. Во овој проект за модуларните болници бевме вклучени по мое мислење: Вања Андонова, јас како и сите колеги мои кои што се наведени како решението од Министерот за труд и социјала со кое и јас сум определена како член на комисија.

Сакам да појаснам дека од она што ние колегите инженери работиме е кога на пример е потребно на еден здравствен објект, било кој дали е тоа здравствен дом, клинички центар и слично одиме на лице место, вршиме увид што е потребно да се реновира дали е тоа таван, под, цел објект, кров или фасада, се прави техничка програма за потребите на тој објект кој подоцна станува дел од тендерска документација за изработка на основен проект. Техничката програма претставува потребите и барањата на инвеститорот.

На прашање, кој во овој момент врши анализа дали тие барања се во согласност со нашите закони и дали ги исполнуваат законските прописи: одговори, ние како инженери правиме проектни програми во координација со други колеги кои што се специјалисти за здравствени објекти и соодветни литератури, искуства од други земји. Тоа практично значи дека ако во еден здравствен објект се констатира потреба на пример од нов кров ние правиме проектна програма во која се наведува дека во конкретен објект има потреба од промена на кров, на пример поради оштетена конструкција, протекнува кров, на места знае да падне и плафон, ние даваме насока да во основниот проект да се направи промена тој кров. Со тендер се бира лиценцирана фирма која ќе го изработи основниот проект и на друг тендер се бира лиценциран ревизор кој ќе ја изврши ревизијата на основниот проект. Во основниот проект проектантите, односно економскиот оператор ги даваат техничките спецификации, секој во својата област, по однос на кој ќе се гради кровот.

На прашање на ЈО, дали за овој проект е ангажирано овластен проектант кој го правел проектот, одговори : не сум запознаена во тој дел.

На прашање на ЈО, кој ви ја даде техничката спецификацијата за конкретните модуларни болници, и кој ја изработил техничката спецификација, одговори: ми ја даде координаторот на мојата група, Деспина, а не знам од чија страна точно е изработена техничката спецификација.



Во спецификацијата не се предвидени ниту против пожарни ПП апарати, и вие се согласувате со тоа? Одговори: Тоа е работа на колегите од проектната единица од МТСП.

Техничката спецификација не е изработена од моја страна, јас сум ставена како член на комисијата за имплементација на проектот по веќе направена техничка спецификација, и извршена набавка.

Испитувањето заврши во 11,15 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

Јавен обвинител

Зорица Павловиќ

Записничар

Елизабета Иванов

Лице кое дава потребни известувања

Ана Ивановска

Инженер архитект во проектната единица за реконструкција и уредување на здравствени објекти при Министерство за здравство

